

सावित्रीबाई फुले पुणे विद्यापीठ

(पूर्वीचे पुणे विद्यापीठ)



वित्त व लेखा विभाग

परिपत्रक क्र. ०२ /२०२३

विषय : शास्त्रीय सामग्री व उपकरणे/कार्यालयीन साधने यांच्या खरेदी प्रस्तावाबाबत...

अर्थसंकल्पातील ‘विकास’ अर्थशिर्षातंगत (Non-Recurring) (शास्त्रीय सामग्री व उपकरणे/ कार्यालयीन साधने) येणाऱ्या तरतुदीमधून व आर्थिक वर्षअखेर कालावधी संपत असलेल्या योजनांमधून होणाऱ्या खर्चासाठीची प्रक्रिया ही याच आर्थिक वर्षाच्या दि. ३१ मार्च, २०२३ पूर्वी पूर्ण करणे आवश्यक आहे. तसेच, खरेदी प्रस्तावाचे खर्च त्या-त्या वर्षात न पडता पुढील वर्षात खर्ची टाकले जातात. त्यामुळे केलेल्या आर्थिक तरतुदीचा विनियोग न होता तशाच पडून राहतात आणि पुढील वर्षी त्या तरतुदीमधून खर्च पडत असल्यामुळे नविन खरेदी करण्यास अर्थतरतूद शिल्लक रहात नाही व अधिकचा आर्थिक ताण निर्माण होतो. तसेच, खरेदी प्रक्रिया वेळेत पूर्ण न झाल्यामुळे संबंधित आर्थिक वर्षाचे लेखे पूर्ण होण्यास विलंब होतो.

या परिपत्रकाद्वारे सर्व विभागप्रमुख, प्रशासकीय शाखाप्रमुख व संबंधितांना कळविण्यात येते की, प्राप्त आदेशानुसार ‘विकास’ अर्थशिर्षातंगत जी खरेदी करावयाची आहे, त्याची प्रशासकीय व वित्तीय मंजुरी अर्ज (“अ” “ब” फार्म) सर्व आवश्यक त्या कागदपत्रांसह दि. ३० जानेवारी, २०२३ पर्यंत वित्त व लेखा विभागास सादर करावीत. तसेच, दि. १५ मार्च, २०२३ पर्यंत या आर्थिक वर्षातील सर्व प्रकारचे खरेदी आदेश व देयके वित्त व लेखा विभागास सादर करावीत. जी खरेदी अनुदानातून करावयाची आहे, अशी खरेदी प्रामुख्याने करण्यात यावी. अन्यथा, प्राप्त अनुदान विनियोगाची सर्व जबाबदारी संबंधित विभागप्रमुख/मुख्य अन्वेषक यांची असेल.

सबब, आर्थिक वर्ष २०२२-२०२३ चे कोणतेही उपरोक्त विषयांसंदर्भातील देयक अदा कामकाज एप्रिल, २०२३ मध्ये चालू राहणार नाही. तसेच, वर नमूद केलेल्या तारखेनंतर आलेल्या खरेदी प्रस्तावांवर वित्त व लेखा विभाग कोणतीही कार्यवाही करणार नाही, याची नोंद घ्यावी.

गणेशशिंग, पुणे-४११००७

जा.क्र.: वित्त/२०२२-२३/१२४६

दिनांक : १२/०१/२०२३

मानव
(सीएमए चारूशीला गायके)
वित्त व लेखा अधिकारी

प्रत माहिती व पुढील कार्यवाहीसाठी :

१. मा. कुलगुरु कार्यालय
२. मा. प्र-कुलगुरु कार्यालय
३. मा. कुलसचिव कार्यालय
४. मा. संचालक/विभागप्रमुख, सर्व शैक्षणिक विभाग
५. शाखाप्रमुख, सर्व प्रशासकीय विभाग
६. उप वित्त व लेखा अधिकारी
७. अंतर्गत लेखा परिक्षक
८. सर्व सहायक वित्त अधिकारी
९. सर्व केंद्रित व विस्तारीत वित्त शाखाप्रमुख

सदर परिपत्रकातील आशय आपल्या विभागातील सर्व संबंधित सेवकांच्या निदर्शनास आणून द्यावा, ही विनंती.